

لغت، ڪوش، لغت نامہ، فرهنگ، قاموس اصطلاحن جو تقابلي جائزو
A comparative study of the terms: Lughat, Kosh,
Farhang and Qamoos

Abstract:

This study focuses on divergent synonyms and alternative words for the quintessential Book–Dictionary in different languages of the world, e.g. Lughat in Arabic, Kosh in Sanskrit, Shabdkosh in Hindi, Farhang and Lughatnama in Persian, Lughat and Qamoos in Urdu, Du Logota Ketab in Pashto, Lexicon in Latin, Dictionaries in French, and Lughat, Kosh and Akhar Patti in Sindhi. Sindhi Linguistics has a vast scope for an tapped substantial and comprehensive comparative studies in philology and semantics and this paper addresses this area in quest for wider horizons.

ڪنهن به ٻوليءَ ۾ ڳالهائجنڌڙ لفظن جو نمر، هڪ ڪرشمي وانگر آهي، جنهن سان ماڻهوءَ کي ٻين جاندارن تي هڪ مٿي ڀرائپ حاصل آهي. ٻوليءَ وسيلي ئي سماج ۾ هڪ ماڻهوءَ جو ڪنهن ٻئي ماڻهوءَ سان، هڪ ٽولي جو ڪنهن ٻئي ٽولي سان، هڪ برادريءَ جو ڪنهن ٻي برادريءَ سان، هڪ نسل جو ڪنهن ٻئي نسل سان، هڪ قوم جو ڪنهن ٻي قوم سان ۽ ڪنهن ٻوليءَ جو ٻي ٻوليءَ سان رابطو ٿئي ٿو. ان ريت، رابطن جي پڪڙجندڙ سرشتي ذريعي، ٻوليءَ جي پکيڙ به وسيع کان وسيع تر ٿيندي رهي آهي.

ٻوليءَ ۾ معنائن، مفهومن ۽ سمجهاڻين جو اظهار پڻ، ضرورت موجب، هڪ ۽ هڪ کان وڌيڪ لفظن وسيلي ڪجي ٿو. وقت گذرڻ سان، سماجي وهنوار موجب، هر لفظ جي هڪ الڳ تاريخ جڙي پوندي آهي. لفظ جي اها معنوي تاريخ پڻ تبديلين منجهان اهڙيءَ طرح ٿي گذري ٿي، جهڙيءَ طرح سماج تبديلين منجهان گذري ٿو. يعني لفظن جون معنائون پڻ بدلجڻ جي عمل منجهان گذرنديون رهن ٿيون. ان ڪري لفظ پاڻ به هڪ تاريخ آهن ۽ انهن جي معنيٰ ۾ به تاريخ سمايل آهي. ان ڪري، جڏهن به ڪنهن لفظ جو اڀياس ڪجي ٿو ته نه رڳو ان لفظ ۽ ان ۾ آيل تبديليءَ جي تاريخ جو

اڀياس ٿئي ٿو، پر لفظ سان ڳنڍيل معنائن ۽ معنائن ۾ آيل تبديلين جي تاريخ جو مطالعو به ٿئي ٿو ڇاڪاڻ ته ڪو به لفظ پنهنجي ليکي ئي ٺهيل نه آهي، پر ان جو به هڪ پس منظر آهي. پيرومل مهرچند آڏواڻي، لفظ ۽ ان ۾ سمايل خيال جي حوالي سان لکي ٿو:

”ٻوليءَ ۾ جيڪي لفظ ڪم اچن ٿا، سي ڏکياڙيءَ تي ٺهيل ڪنهن،
پر هر هڪ لفظ ۾ ڪو نه ڪو خيال سمايل آهي ئي آهي ۽ جيستائين
اهو نه جهٽبو، تيستائين لفظ جي پوري معنيٰ ڪرڻ به وقتي مشڪل ٿي
پوندي.“⁽¹⁾

لفظن ۾ ڪو خيال ڪهڙيءَ ريت سمايل آهي، ان ۾ ڪهڙي ڪهڙي تبديلي
آئي آهي، اهو خيال ڪهڙن مسئلن، مامرن ۽ مونجهارن منجهان گذريو آهي، اهو هڪ
انتھائي دلچسپي جو ڳواڻ اڀياس آهي، ڇاڪاڻ ته ان منجهان ٻوليءَ جي تاريخ جو جڙڻ
به مطالعي هيٺ اچي ٿو.

جيڪڏهن ماڻهوءَ جي ذهن ۾ ڳالهائيل ۽ لکيل لفظ، ۽ ان جي معنيٰ سمايل ۽
سمجھيل آهي، ته ماڻهوان لفظ جو مفھوم ڄاڻي سگھندو: ٻي حالت ۾ اهو لفظ ڪنهن
به معنيٰ ۽ مفھوم کان سواءِ هوندو. پوءِ ڀلي ته ان ۾ ڪو مفھوم ئي سمايل هجي. ان
حالت ۾، اهڙو لفظ ماڻهوءَ جي ذهن ۾ ڪو به تصور جوڙي نه سگھندو، ڇاڪاڻ ته لفظ
سان لاڳاپيل اهو تصور ماڻهوءَ جي ذهن ۾ ويٺل نه آهي. ان صورت ۾ ماڻهوءَ کي ڪنهن
اهڙي ڪتاب جي ضرورت لازمي پوندي، جنهن ۾ اهو لفظ پنهنجي اُچار، نحوي حالت،
ڪنهن هڪ يا هڪ کان وڌيڪ متبادلن، معنائن، سمجھائين ۽ جملي ۾ استعمال
وغيره سان گڏ موجود هجي، ته جيئن ان لفظ کي سمجھي سگھجي. اهڙي ڪتاب کي،
جنهن ۾ لفظن بابت ڄاڻ گڏ ڪيل هجي، ’لغت جو ڪتاب‘ سڏيو ويندو آهي. ان ۾
موجوده وقت ۾، ٻوليءَ جا لفظ الف-بي جي ترتيب ۾ درج ڪيا وڃن ٿا، ته جيئن
ڪنهن به لفظ کي سولائيءَ سان ڳولي، ان جي داخلا کي پڙهي ۽ مفھوم کي پوريءَ طرح
سمجھي سگھجي.

لغت جي ڪتاب کي، ’حوالاجاتي ڪتاب‘ (Reference Book) جي
حيثيت حاصل آهي. هي ان قسم جا ڪتاب هوندا آهن، جن کي ضرورت آهر ۽ وقت
بوقت مطالعي هيٺ آندو ويندو آهي ۽ گهڻي عرصي تائين ڪارآمد هوندو آهي.
ڊاڪٽر غلام علي الانا لکي ٿو:

’لغات اهو بنيادي حوالن لاء تيار ڪيل ڪتاب يا مواد آهي، جنهن ۾ ڪنهن به ٻوليءَ ۾ مروج/رائج لفظن کي الف-بي وار گڏ ڪري انهن لفظن جي اچارن، تلفظ، لفظن جي لکڻ لاءِ هجي (Spelling)، انهن لفظن جي معنائن، مفهوم، سمجهاڻي، ڌاتن، بنيادي صورت، صيغن [صيغن] ۽ اشتقاقن کان سواءِ، جملن، فقرن، اصطلاحن، پهاڪن، چوڻين، شعر و شاعريءَ کان سواءِ، انهن جو خطي وار استعمال، مفهوم ۽ ڪارج سمجهايل هجي،⁽²⁾

’لغت‘ جا متبادل لفظ ۽ وصفون: ’لغت‘، اصل ۾ عربي ٻوليءَ جو لفظ آهي، جيڪو عربيءَ ۾ ٻن معنائن ۾ ڪتب ايندو آهي يعني ”لفظ“ ۽ ’ٻوليءَ‘ جي معنيٰ ۾ به، ته ڊڪشنريءَ جي معنيٰ ۾ به. ان لفظ جي عربي صورتخطيءَ ۾ لکت هن ريت آهي: **لُغْتٌ** (ل تي پيش، غ تي زبر ۽ ت ساڪن). لغت جي متبادلن ۾، مختلف ٻولين ۾ ڪي ساڳيا، ڪي ٿورو گهڻو فرق سان اچار رکندڙ ته ڪي ٻيا به لفظ موجود آهن. ’لغت‘ جي متبادل مروج لفظن ۾ سنسڪرت ۾ ’ڪوش‘ (कोश)؛ هنديءَ ۾ ’شبدڪوش‘ (शब्दकोश) ۽ ’شبد ساگر‘، مراڻيءَ ۾ ’شبدڪوش‘ (शब्दकोश)، نيپاليءَ ۾ ’سبدڪوش‘⁽³⁾، فارسيءَ ۾ ’فرهنگ‘ ۽ ’لغت نامه‘، سرائيڪيءَ ۾ ’اڪري ٿڪ‘⁽⁴⁾؛ پشتو ۾ ’دلغاتو ڪتاب‘ (du logato ketab)⁽⁵⁾، پنجابيءَ ۾ ’لغت‘ ۽ ’لغات‘⁽⁶⁾؛ انگريزيءَ ۾ ’Dictionary‘ (ڊڪشنري)؛ لاطينيءَ ۾ ليڪسيڪن (lexicon)، ٿيسارس (thesaurus)، ٿيسارم (thesaurum)، ٿينسارم (thensaurum)، ۽ ٿينسارس (thensaurus)، فرانسيسيءَ ۾ ’ڊڪشننير‘ (dictionnaire)، يونانيءَ ۾ ’ڊيڪسيڪو‘ (Λεξικό)، اٽلين ۾ ’ڊڪشنريو‘ (Dizionario)، ’وويڪيولريو‘ (vocabolario) ۽ ’ليسيڪو‘ (lessico)، اسپينيءَ ۾ ’ڊڪسٽريو‘ (Diccionario)، ۽ ترڪيءَ ۾ ’سوزلچ‘ (Sözlük) شامل آهن. اردوءَ ۾ عربي ٻوليءَ مان ڪنيل ’لغت‘، ’لغات‘، ’قاموس‘ ۽ فارسيءَ مان ورتل ’فرهنگ‘ پڻ مروج آهن. پاڪ-هند جي ڪيترين ئي ٻولين ۾ انهن اصطلاحن⁽⁷⁾ مان ’لغت‘، ’لغات‘، ’ڊڪشنري‘ (Dictionary)، ’ڪوش‘ ۽ ڪنهن قدر ’فرهنگ‘ مروج آهن. سنڌي ٻوليءَ ۾ گهڻي ۾ گهڻو مروج

اصطلاح 'لغت' ۽ 'ڊڪشنري' آهن، جڏهن ته 'لغات'، 'ڪوش'،
 'فرهنگ' پڻ ڪجهه قدر ڪتب آندا ويا آهن. لغت جي مفهوم ۾،
 'شبداولي'، 'سوچي'، 'فهرست'، 'نام مالها'، 'لفظيات'، 'سنگره'،⁽⁸⁾
 'شبد پندار'،⁽⁹⁾، 'شبد ساگر'، 'اڪر پتي'،⁽¹⁰⁾ ۽ 'پولسٽ'،⁽¹¹⁾ به ڪتب
 آندا ويا آهن.

هيٺ، مختلف لغتن ۾ آيل 'لغت' ۽ ان جي مختلف وصفن، مترادفن،
 متبادلن ۽ سمجهاڻين کي درج ڪجي ٿو جنهن سان ان لفظ جي ڪشادي
 (vast) مفهوم کي سمجهي سگهيو.

لُغَت: عربي ٻوليءَ جي ضخيم لغت "لاروس: المعجم العربي الحديث" ۾، لغت
 جي وصف هن ريت ڏني وئي آهي:

"اللغة: اصوات يُعبر بها كل قوم عن اغراضهم أو هو الكلام
 المصطلح عليه بين كل قبيلة. ج: لغوي ولغات ولُغُون. علم اللغة:
 معرفت اوضاع المفردات." ⁽¹²⁾

(لغت: اهي آواز جن جي ذريعي هر قوم پنهنجو غرض بيان ڪندي آهي يا هر هڪ قبيلي
 جو اصطلاح لفظ ج: لغوي ولغات ولُغُون. علم لغت: مفردات جي جاڙ.)

مشهور عربي-اردو لغت "المنجد" ⁽¹³⁾ ۾، 'لغت' جي معنيٰ ۾ لکيل آهي:
 "اللغة: هر قوم کا اپنا مَصلَح کلام-ج- لُغِي ولغات ولُغُون- برائے نسبت لُغَوِي- علم اللغة-
 علم معرفت اوضاع مفردات- ڪتب اللغة- علم لغت کي ڪتابن- اهل اللغة- فن لغت کي
 ماہرين کي 'علم اللغة' سے تمام علوم عربيہ مراد لیتے ہیں۔" ⁽¹⁴⁾

ڊاڪٽر ف. عبدالرحيم 'لغت' بابت لکي ٿو:

"يہ عربی لفظ ہے لیکن عربی میں اس کے معنی زبان کے ہیں، جیسے 'اللغة العربية'
 یعنی عربی زبان 'اللغة الانكليزية' انگریزی زبان۔ الفاظ کی تحقیق پر مشتمل
 کتابوں کو عربی میں 'كتب اللغة' کہتے ہیں۔ اس قسم کی بعض کتابیں بہت مشہور ہیں جیسے
 الكامل للمبرد، فصیح ثعلب، الامالي للقالی وغیرہ۔ یہ کتابیں ڈکشنریاں
 نہیں ہیں، ان میں چیدہ چیدہ الفاظ پر بحث ہوتی ہے، یہ الفاظ جن قصیدوں میں آئے ہیں ان
 کو بھی پیش کیا جاتا ہے، ان کے معانی و مطالب کو ثابت کرنے کے لیے قرآنی آیات، احادیث
 شریفہ، کلام عرب وغیرہ سے استدلال کیا جاتا ہے۔" ⁽¹⁵⁾

پروفیسر غلام حسین جلباڻي، 'عربي-سنڌي لغت' ۾، لغت جي وصف ۾

لکي ٿو:

”لُغَة ج لُغِي و لُغَات: اکر. هر هڪ قوم جي ٻولي، جنهن سان هو پنهنجي خيالن جو اظهار ڪري سگهي. اول درجي جي زبان.“⁽¹⁶⁾
 گيانچند جين لکي ٿو: ”عربي لغت کے معنی لفظ بھی ہیں اور دُکُشُری بھی۔ موخر الذکر مفہوم میں لغت کی جمع لغات کو زیادہ استعمال کیا جاتا ہے۔“⁽¹⁷⁾

مشهور آن لائين (online) لغت ”Wiktionary“ جي، اردو ٻوليءَ ۾ جوڙيل ڀاڱي ’آزاد لغت‘ ۾ ’لغت‘ جون هيٺيون ٽي معنائون ڏنيون ويون آهن:
 1. (کسی زبان کا) لفظ، (عموماً) وہ لفظ جس کے معنی متعین اور قابل اندراج ہوں۔
 2. کسی زبان کے وہ اصوات وہ کلمات جن کے ذریعے آدمی اپنا مطلب ادا کرے، ٻولي، زبان۔
 3. (کسی زبان) لفظوں کی فرہنگ جو حروف تہجی وغیرہ کی ترتیب سے مرتب کی گئی ہو، دُکُشُری۔⁽¹⁸⁾

اهي ٽيئي سمجهاڻيون گهڻي قدر واضح آهن ۽ لغت جي مفهومي ذهن نشين ڪرائيندڙ به آهن. انهن منجهان معلوم ٿئي ٿو ته لغت مقرر معنائن وارن لفظن کي چئجي ٿو. لغت ٻوليءَ جو مترادف آهي ۽ لغت الف-بي وار درج ڪيل لفظن جي ڪتاب کي به چئبو آهي.

سيد عبدالرشيد التتويءَ جي مؤلف ڪيل عربي-اردو لغت ’منتخب اللغات‘⁽¹⁹⁾ ۾ ’لغت‘ جي مختصر وصف هن ريت ڏنل آهي: ”لُغَة: (ل مضموم، غ مفتوح، ة موقوف) آوازيں اور کلمے جس سے لوگ اپنے مقاصد کی تعبیر کرتے ہیں، لُغَات جمع ہے۔“⁽²⁰⁾

جان ٽي. پليٽس (John T. Platts) جي ڊڪشنري ”A Dictionary of Urdu, Classical Hindi And English“ (ڊڪشنري آف اردو، ڪلاسيڪل هندي انڊنگلش) ۾ ’لغت‘ جون هيٺيون معنائون آندل آهن:

”A word, vocable; speech, language, tongue, dialect, idiom; nomenclature; dictionary, vocabulary, glossary, a form or mode of writing and pronouncing a word.“⁽²¹⁾

(لغت: لفظ، ڳالهائي سگهڻ جوڳو، گفتگو ٻولي، زبان، لهجو، اصطلاح؛ ورجيس؛ ٽيڪنيڪي لفظ، ڊڪشنري، وڪيبلري، گلاسري، لفظ کي لکڻ ۽ اُچارڻ جو طريقو يا قسم.)

انجمن ترقي اردو (هند) نئين دهلي، جي جوڙيل ”اردو-هندي دُکُشُری“ ۾ ’لغت‘ جي ٽن قسمن جي معنائن ۾ هي مترادف ڏنل آهن: 1. شبد، وِکِت (vyakt)، لفظ. 2. بھاشا،

بولی، زبان. 3. شبد کوش، ڏکڻی (22). جڏهن ته ’فرهنگ‘ جي معنائن ۾ هي مترادف ڏنل آهن:
1. بدھی (Bud,dhi)، سمجھ، عقل. 2. شبد کوش، لغات. (23)

اردو سائنس بورڊ جي لغت ”قاموس مترادفات“ ۾، ’لغات‘ جي ڏنل مترادفن ۾
”1. الفاظ، 2. ڏکڻی- فرہنگ- شبد کوش- قاموس“ ۽ ’لغت‘ جي مترادفن ۾ ”1. لفظ- شبد،
2. زبان- بولی- بھاشا- بھاکھا، 3. ڏکڻی- فرہنگ- شبد کوش- قاموس“ شامل آهن (24)، يعني
ڊڪشنري وغيره جي معنيٰ ۾ ’لغت‘ ۽ ’لغات‘ يعني، واحد طور، ڄاڻايل آهن. ”فرهنگ
فارسي“ ۾، ’لغت‘ جون معنائون ”بولي، زبان (ج: لغات)“ ڏنل آهن. (25)
ڊاڪٽر ايس. ڊبليو. فيلن ”آنيوهندوستانی- انگلش ڊڪشنري“ ۾، ’لغات‘
جي وصف ۾ لکي ٿو:

A لغات n. f. Gr. logos, pl. of لغت word. A dictionary;
lexicon (kosh). Lughat tarashna, ya gharna, To coin big
words. (26)

A) [عربي جو مخفف] لغات اسم. مؤنث. يوناني لوگوس، ’لغت‘ جو جمع.
ڊڪشنري؛ ليڪسيڪن (ڪوش). لغت تراشا يا گھڻا، وڏا لفظ گھڙڻ.
مولوي نورالحسن نير جي جوڙيل اردو ٻوليءَ جي لغت ’نور اللغات‘ ۾، ’لغت‘ جي
وصف ۾ لکيل آهي: ”لغت: (ع) کسی قوم کی زبان. اصطلاح میں وہ الفاظ جن کے معنی مشہور نہ ہوں. مذکر-
بولی- زبان 2 لفظ 3 ڏکڻی-“ (27)

شمس الرحمان فاروقي ’لغات روزمره‘ ۾، ’لغت‘ جي تفصيلي سمجھاڻيءَ ۾
لکي ٿو:

”اس لفظ کو ’لفظ‘ کے معنی میں بولتے ہیں، اور ’فرہنگ‘ یا ’ڏکڻی‘ کے معنی میں بھی بولتے
ہیں۔ دونوں معنیٰ میں اسے مذکر یا مؤنث دونوں طرح بولا جاتا ہے، لیکن اب زیادہ ترجیح
اس طرف ہے کہ ’لفظ‘ کے معنیٰ میں اسے محض مذکر اور ’فرہنگ‘ یا ’ڏکڻی‘ کے معنیٰ میں
مؤنث یا مذکر بولا جائے، یعنی ’فرہنگ‘ کے معنیٰ میں اس کی بس آمد (Frequency)
بطور مذکر یا مؤنث کم و بیش برابر ہی برابر ہے۔“ (28)

وڪيپيڊيا انسائڪلوپيڊيا جي اردو ويب سائيٽ ’آزاد دائره المعارف‘ تي، ’لغت‘
جي وصف ۾ درج ڪيل آهي:

”لغت (dictionary ڏکڻی) ايڪ ائبي ڪتاب ۽ جس میں کسی زبان کے الفاظ کو
وضاحتوں، صرفیات، تلفّظات اور دوسری معلومات کے ساتھ بترتيب حروفِ تہجی درج ڪيا گيا
ہو یا ايڪ ائبي ڪتاب جس میں کسی زبان کے الفاظ اور کسی اور زبان میں اُن کے مترادفات
کے ساتھ حروفِ تہجی کی ترتيب سے لکھا گيا ہو (دوزباني لغت).“ (29)

ترتيب سان مرتب ٿيل هجي، جنهن ۾ لفظن، فقرن جي معنيٰ، اُچار، پماڪا، چوڻيون، لفظن جي استعمال ۽ صرفي ۽ نحوي لاڳاپيل معلومات ڏنل هجي، يا اهو ڪتاب، جنهن ۾ ٻن ٻولين جي هم معنيٰ لفظن جي معنيٰ ڏنل هجي، مثال طور ’سنڌي-انگريزي‘ يا ’انگريزي-سنڌي لغت‘. لغت ڪنهن به مضمون جي اصطلاحن ۽ معنيٰ ’الف-بي‘ جي ترتيب سان مرتب ٿيل هجي، مثال طور علم نباتات جي لغت، لائبريري ۽ انفارميشن سائنس جي لغت، وغيره وغيره.“⁽³⁶⁾

سردار محمد خان جي جوڙيل ضخيم ٻه-جلدي ”پنجابي-اردو ڏکڻي“ ۾ لغت جي مترادفن طور ”1- لفظ-شبد-2- لغت- ڏکڻي-شبد-ڪوش- ڏنا ويا آهن.“⁽³⁷⁾

’لغت‘ عربي ٻوليءَ جو لفظ آهي، جنهن جون ٽي معنائون آهن: (1) ’لفظ‘ يعني ڪنهن به قوم، ملڪ، قبيلي وغيره جي ٻوليءَ جا بامعنيٰ ٻول، (2) ’ٻولي‘ يعني ڪنهن به ملڪ، قوم، قبيلي وغيره جي زبان، ۽ (3) ”ڊڪشنري“ يعني ڪوش، فرهنگ، ليڪسڪن وغيره.

ڪوش: عربي ٻوليءَ جي لفظ ’لغت‘ جو مترادف، سنسڪرت ٻوليءَ جو لفظ ’ڪوش‘ آهي، جيڪو سنڌي ۽ هندي ٻولين ۾ به مروج آهي. ’ڪوش‘ جي معنيٰ ۽ سمجهاڻي ڏيندي ڊاڪٽر فيلن ”آنيو هندوستانِي-انگلش ڊڪشنريءَ“ ۾ لکي ٿو:

S ڪوش n. m. 1. Treasure. 2. (shabd-kosh) A dictionary, thesaurus. 3. The scrotum. Kosh-karta, n. m. A lexicographer.⁽³⁸⁾

S) [يعني سنسڪرت جو لفظ] ڪوش n. m. [اسم. مذڪر] 1. خزانو. 2. (شبد-ڪوش) ڊڪشنري، ٿيسارس. 3. اسڪروٽم ڪوش-ڪرتا، n. m. لغت نويس.

جان ٽي. پليٽس (John T. Platts) جي ڊڪشنري ’ڊڪشنري آف اردو ڪلاسيڪل هندي اينڊ انگلش‘ ۾، ’ڪوش‘ جي معنائن ۾ ”a vocabulary, dictionary, lexicon, thesaurus“ (وڪيپيڊري، ڊڪشنري، ليڪسڪن ۽ ٿيسارس) ڏنل آهن.⁽³⁹⁾

’ڪوش‘ جي معنائن ۾ جهڙن نارومل وسڻائيءَ جي لغت ’وڻڻپتي ڪوش‘ ۾، ”ڪوش (پردو) = ڪوش-ڪوٽري-ڪوٽرو-ڳوٺري-ڳوٺرو“ ڏنل آهي⁽⁴⁰⁾، جن مان ڪا به معنيٰ ’لغت‘ جو متبادل نه آهي، البت ’ڪوش‘ جو لفظ ورجايل آهي. جارج

شرت جي 'ڊڪشنري سنڌي انگلش' ۾، 'ڪوش' جي معنيٰ 'ڊڪشنري' ڏنل آهي⁽⁴¹⁾. پريمانند ميوا رام جي 'سنڌي انگريزي ڊڪشنريءَ' ۾ به 'ڪوش' جي معنيٰ 'ڊڪشنري' ڏني وئي آهي⁽⁴²⁾. ڊاڪٽر عبدالڪريم سنديلي پنهنجي جوڙيل لغت 'تحقيق لغات سنڌي' ۾ 'ڪوش' جو سنسڪرت ۾ ڌاتو "ڪوش" ڄاڻايو آهي، جنهن جا مترادف 'لغت'، 'پرڏو'، 'ڪوپو'، ڏنا ويا آهن⁽⁴³⁾. پروفيسر سترام داس 'سائل' جي سنڌي لغت "سائل ڪوش" ۾، 'ڪوش' جا متبادل: "ڊڪ، پوش، خزانو، ڪوپو، ڪپ، مياڻ، نيماڻ، لغت، فرهنگ، ڪف، آستين" ڏنل آهن⁽⁴⁴⁾. ڊاڪٽر بدر ڌامراهي جي جوڙيل 'سنسڪرت-سنڌي لغت' ۾ 'ڪوش' جي 'لغت' طور ڪا معنيٰ ڏنل نه آهي، البت ٻه معنائون "ٿانءُ، پيالو" ڏنيون آهن⁽⁴⁵⁾. پروفيسر فهميده چنا جي 'سنسڪرت-سنڌي لغت' ۾، 'ڪوش' جون معنائون "صندوق، ٿانءُ، ڊڪ، پوش، جهلي، خزانو، ذخيره" ڏنل آهن⁽⁴⁶⁾، جيڪي پڻ 'لغت' جو سڌو مفهوم نه ٿا ڏين.

ڊاڪٽر نبي بخش بلوچ جي جوڙيل، "نئين جامع سنڌي لغات" ۾ 'ڪوش' جون معنائون هيٺين ريت ڏنيون ويون آهن:

"ڪوش ج ڪوش: ڏ. (سن. ڪوشهه = خزانو وغيره) لغت فرهنگ (سن. ڪوش = ڊڪ) ڪوپو - ڊڪ - پڙڏو - پوش. تلوار جو ڪوپو - مياڻ - نيماڻ. پهراڻ جو ڪف - آستين. چمڙي جي وڏي ٻوڪ يا ٻوڪو (ڪ) اسم خاص). بلوچن جي هڪ قبيلي ۽ پاڙي جو نالو."⁽⁴⁷⁾

ڊاڪٽر بلوچ مٿين معنائن ۾ 'ڪوش' جي ٻن ڌاتن موجب، ان جون معنائون ڏنيون آهن، جن مان 'لغت ۽ فرهنگ' اسان جي موضوع سان ٺهڪندڙ آهن. مختيار احمد ملاح جي مؤلف ڪيل 'ادبي اصطلاحن جي تشريحي لغت' ۾ 'ڪوش' جو انگريزي مترادف 'Glossary' ڏنل آهي، جنهن جي تشريح هن ريت آندل آهي:

"ڪوش (Glossary): الف-ب جي ترتيب سان اهڙن لفظن، فقرن، نالن جي لسٽ جيڪي ڪتاب، مضمون يا پيپر وغيره ۾ وضاحتي معلومات سان ڏنا ويا هجن. ڪڏهن ڪوش ڪتاب يا پيپر جي آخر ۾ ڏنو ويندو آهي ۽ ڪڏهن الڳ ڪتابي صورت ۾ به شايع ڪيو ويندو آهي. ڪوش، لغت جي معنيٰ ۾ به ڪم اچي ٿو جيئن: سامي [ڌاتو] ڪوش، وڻجتي ڪوش وغيره."⁽⁴⁸⁾

اردو لغت، 'نور اللغات' ۾ 'ڪوش' کي "هندي زبان کي لغت" لکيو ويو آهي⁽⁴⁹⁾، جنهن مان ان لفظ جو محدود مطلب نڪري ٿو.

سر مونير مونيئر-وليمس⁽⁵⁰⁾ جي جوڙيل ضخيم 'سنسڪرت-انگلش ڊڪشنريءَ' ۾، 'ڪوش' جون اڌ کن صفحي تي مشتمل انيڪ وصفون ۽ مشتق لفظ ڏنل آهن، جن ۾ 'ڪوش' مان جڙندڙ ٻيا لفظ ۽ انهن جون معنائون به آندل آهن، جن مان 'لغت' جي معنيٰ جي حوالي سان لکيل معنيٰ هتي ڏجي ٿي:

“कोश *kōśa*, a dictionary, lexicon or vocabulary; a poetical collection, collection of sentences & c. [= cases]”⁽⁵¹⁾

(ڪوش: ڊڪشنري، ليڪسيڪن يا وڪيپيڊري، شاعراڻي سميت، جملن ۽

حالتن جي سميت).

'ڪوش' جي مختلف وصفن ۽ سمجهاڻين ۾ واضح آهي ته 'ڪوش' سنسڪرت ٻوليءَ جو لفظ آهي، جنهن جا مترادف لغت، فرهنگ، خزائن، ذخيره ڊڪشنري، ٿيسارس، وڪيپيڊري، ليڪسيڪن، گلاسري، وغيره آهن.

لغت نامہ ۽ فرهنگ: 'لغت' ۽ 'ڪوش' جا فارسي ٻوليءَ ۾ مترادف لفظ 'لغت نامہ' ۽ 'فرهنگ' آهن. فارسيءَ ۾ 'نامہ' ڪنهن ٻئي لفظ سان گڏجي اچي، ته ان جي معنيٰ 'ڪتاب' ٿيندي آهي: ان ڪري 'لغت نامہ' جي لغوي معنيٰ 'لغت جو ڪتاب' ٿيندي فارسي لغت 'فرهنگ فارسي عميد' ۾ "فرهنگ" جي معنيٰ هن ريت ڏني وئي آهي:

”فرهنگ-اسم. فرهنگ: علم، دانش، ادب، معرفت، تعليم و تربيت. آثار علمي و ادبي يک قوم و ملت. و نيز بمعنی کتاب لغت، کتابی که شامل لغات يک زبان و شرح آنها باشد.“⁽⁵²⁾

(فرهنگ-اسم. فرهنگ: علم، دانش، ادب، معرفت، تعليم ۽ تربيت، ڪنهن هڪ قوم جا علمي ۽ ادبي آثار هڪ ٻوليءَ جي لغت ۽ ان جي تشريح تي مشتمل ڪتاب.)

جان ٽي. پليٽس جي مؤلف ڪيل "ڊڪشنري آف اردو، ڪلاسيڪل هندي اينڊ انگلش" ۾، 'فرهنگ' جون معنائون "a dictionary, a lexicon, a vocabulary, glossary" (ڊڪشنري، ليڪسيڪن، وڪيپيڊري ۽ گلاسري) ڏنيون ويون آهن⁽⁵³⁾.

اردو لغت 'نور اللغات' ۾، 'فرهنگ' جون ٽي وصفون هن طرح ڏنل آهن:

”فرهنگ (ف)- اصل ۾ فروهنگ-هوش) مونث 1. ڪتاب لغات فارسي جس ۾ تحقيق الفاظ و معانی کی ہو جیسے فرهنگ جہانگیری، فرهنگ رشیدی 2. اردو ۾ مطلق لغت کے معنی ۾ مستعمل ہے 3. دانائی-دانش]-عقل-سمجھ-“⁽⁵⁴⁾

'فرهنگ' جي سمجهاڻي 'پنجابي اردو ڊڪشنري' ۾ هن ريت درج ڪيل آهي: "فرهنگ: (مذ) = وه ڪتاب يا اس کا حصہ جس ۾ اصل ڪتاب کے مشکل الفاظ کے معنی ہو-کنجي-“⁽⁵⁵⁾ هن وصف ۾

سنڌي ٻولي

’لغت‘ جو هڪ مترادف لفظ ’ڪنجي‘ ڏنل آهي، جنهن جي مختلف معنائن ۾ ”سمجهاڻي ۽ شرح“ به شامل آهن. ’ڪنجي‘ جيئن ته اسم عام آهي، جنهن جي رواجي معنيٰ ڪلف کي ڪولينڊر مخصوص اوزار جي آهي، ان ڪري ان کي ’لغت‘ جي مترادف طور ڪتب آڻڻ نه گهرجي. ’فرهنگ فارسي‘ ۾ ’فرهنگ‘ جون معنائون ”بزرگي، ادب، مجاز لغت کي ڪتاب“ ڏنل آهن.⁽⁵⁶⁾

پريمانند ميوا رام جي ’سنڌي-انگريزي ڊڪشنري‘ ۾ ’فرهنگ‘ جون معنائون ”وڪيپيلري ۽ گلاسري“ (vocabulary, glossary) ڏنيون ويون آهن.⁽⁵⁷⁾

’فرهنگ‘ جي معنيٰ ’نئين جامع سنڌي لغات‘ ۾ هيءَ آيل آهي:
”فَرْهَنگَ جَ فَرْهَنگُون: ث. (ف). ڄاڻ ۽ دانائي. لفظن جي معنيٰ جو ڪتاب - لغت.“⁽⁵⁸⁾

’لغت نام‘ ۽ ’فرهنگ‘ فارسي ٻوليءَ جا لفظ آهن. ’لغت نام‘ جي معنيٰ ’لغت جو ڪتاب‘ آهي ۽ ’فرهنگ‘ جون معنائون ”ڊڪشنري، ليڪسڪن، وڪيپيلري، گلاسري ۽ لفظن جي معنيٰ جو ڪتاب“ آهن.
قاموس: ’قاموس‘ عربي ٻوليءَ جي لفظ ’القامس‘ مان ورتل آهي. ’القامس‘ جي وصف، عربي-اردو لغت ”المنجد“ ۾ هنن لفظن ۾ ڏني وئي آهي:

”القامس: سمندر، بڙا اور گهر اسمندر ج: قواميس - لغت عربي ۾ اڪثر ڪتاب کا نام، موجوده زمانه ۾ هر ڊڪشنري کو قاموس کہا جاتا ہے، گویا یہ معجم اور کتاب اللغت کے مترادف ہے۔“⁽⁵⁹⁾

’تشریحي لغت‘ ۾ ’قاموس‘ جا ٽن قسمن جا مترادف ڏنا ويا آهن:
 1. بحر، سمندر، ساگر، یم، محیط - 2. لغت - لغات - فرہنگ - شہد کوش - شہد ساگر - 3. دائرۃ المعارف - مخزن العلوم - انسائیکلو پیڊیا۔“⁽⁶⁰⁾ ’منتخب اللغات‘ ۾ ان جي معنائن ۾
 ”دریا، دریا میں بہت گہری جگہ، دریا کا بہت پانی، لغت میں محمد بن یعقوب کی تالیف کردہ ایک مشہور کتاب کا نام“ لکيون ويون آهن⁽⁶¹⁾

جڏهن ته مولوي عبدالحق جي مؤلف ڪيل ’انجمن کي اردو-انگريزي لغت‘ (Anjumman's Urdu-English Dictionary) ۾ ’قاموس‘ جا مترادف ”Arabic lexicon; a dictionary“ (عربي ليڪسڪن: ڊڪشنري) ڏنل آهن.⁽⁶²⁾

’عربي-سنڌي لغت‘ ۾ ’قاموس‘ جي معنيٰ هن ريت سمجهايل آهي:
 ”قاموس ج قواميس: سمند. لغت. علامه مجد الدين فيروز آباديءَ جو علم لغت ۾ هڪ مشهور ڪتاب. موجوده زماني ۾ هر لغت جي ڪتاب کي قاموس چوندا آهن“⁽⁶³⁾

قاموس عربي ٻوليءَ جو لفظ آهي جيڪو لغت جو مترادف پڻ آهي. هي لفظ اردو ٻوليءَ ۾ پڻ مستعمل رهيو آهي، البت سنڌي ٻوليءَ ۾ غير مروج آهي.

نتيجه: ٻولي انسانن جي وچ ۾ رابطن جو هڪ مکيه ۽ ضروري وسيلو آهي. ٻوليءَ کان سواءِ انسان پنهنجن خيالن، جذبن، احساسن، امنگن، ڪيفيتن ۽ ڪرتن جي اظهار کان وانجهيل رهجي وڃي ٿو. ٻولي، لفظن تي مشتمل ٿئي ٿي، جن کي الڳ الڳ معنائون ٿين ٿيون جيڪي هڪ ٻي ۾ منظر رکن ٿيون. اهو تمام ڏکيو آهي ته ڪنهن به ٻوليءَ ۾ مروج توڙي غير مروج ٿي ويل لفظن ۽ انهن لفظن جون معنائون، اها ٻولي ڳالهائيندڙ ڪن خاص فردن يا گهڻن ماڻهن کي اينديون هجن، ان ڪري هڪ اهڙي ماخذ/ڪتاب جي گهرج اٿس آهي، جنهن ۾ ٻوليءَ جي سمورن لفظن ۽ انهن جي معنائن کي لکيو وڃي ته جيئن نه صرف وقت سر انهن لفظن ۽ سندن معنائن کي ڄاڻي سگهجي، پر ٻوليءَ جي سمورن لفظن جو رڪارڊ به رکي سگهجي. اهڙي ماخذ کي ”لغت“ چئجي ٿو جنهن جا مختلف ٻولين ۾ مختلف متبادل مروج آهن، جهڙوڪ: ڊڪشنري، فرهنگ، ڪوش، قاموس، ليڪسڪن، وڪيپيڊيا، گلاسري وغيره. ”لغت“ جي مختلف انگريزي، لاطيني ۽ يوناني ٻولين ۾ مروج اصطلاحن کي ليڪسڪال پنهجي هڪ ٻئي مقالي ۾ ڇنڊڇاڻ هيٺ آندو آهي، جيڪو ڇپائيءَ جي مرحلي ۾ آهي. انهن اصطلاحن مان سنڌي ٻوليءَ ۾ ”لغت، لغات، ڪوش ۽ ڊڪشنري“ مروج رهيا آهن. لغت جي جوڙيندڙ کي ”لغت نويس“ چئجي ٿو، جنهن کي انگريزي ٻوليءَ ۾ ”Lexicographer“ چئجي. وقت گذرڻ سان ”لغت نويسيءَ جي علم“ (Lexicography) پڻ ترقي ڪئي آهي ۽ لغتن جا مختلف قسم پڻ جڙيا آهن ۽ لغت جوڙڻ واسطي رهنما اصول ۽ ضابطا عمل هيٺ آيا آهن، جن تي عمل ڪري ڪنهن به ٻوليءَ جي مختلف قسمن جي لغتن کي جوڙي سگهجي ٿو. هڪ ٻيو اصطلاح ”ليڪسڪالجي“ (Lexicology) پڻ مطالعي هيٺ آڻڻ ضروري آهي، جنهن ۾ لفظن جي بنياد، ساخت، اشتقاق، تاريخ ۽ معنيٰ کي مطالعي هيٺ آندو ويندو آهي. ليڪسڪالجي لفظن، انهن جي بنياد ۽ منجهن سمايل معنائن ۽ انهن معنائن جي ورتاءَ جو اڀياس آهي.



حوالا/وضاحتون ۽ مددي ذريعا

- (1) آڏواڻي، پيرومل مهرچند: ٻولي ۽ تهذيب: تاريخ جوڙڻ جي نئين وات (مضمون)؛ ڪتاب: ”سنڌي ٻوليءَ بابت مقالا ۽ مضمون“ (جلد I)، مرتب: ڊاڪٽر انور فگار هڪٽو، حيدرآباد، سنڌي لئنگويج اٿارٽي، ڇاپو پهريون 2007ع، ص 34.
- (2) الانا، غلام علي، ڊاڪٽر: مقدمو، ”لغات سنڌي مخففات“، ليکڪ: مخدوم محمد زمان طالب الموليٰ. ڄامشورو/حيدرآباد، سنڌي ادبي بورڊ، ڇاپو پهريون 1991ع، ص: ٺ-پ.
- (3) سبڊ = شبد = لفظ
- (4) سرائيڪي ۾، لغت کي ’اڪر ليک‘ ۽ ’اڪر ڏڻ‘ به چئجي. جڏهن ته، لغت تراش ۽ لغتدان کي ’اڪريٽڪي‘ چئجي.
- (5) دو = ٻه + لغاتو = ٻن ٻولين وارو + ڪتاب: معنيٰ ٻن ٻولين وارو ڪتاب، اصطلاحِي طور اهو ڪتاب جنهن ۾ ٻن ٻولين جا لفظ ۽ معنائون هجن.
- (6) پنجابيءَ ۾ ’لغات‘ اسم جمع بدران، اسم واحد طور مروج آهي. ڏسو: سردار محمد خاں: پنجابي اردو ڏکڻي (جلد دوئم)؛ نجل اسٽوڊيويز-پاڪستان پنجابي اردو بورڊ، لاهور؛ پبليڪيشن 2009ء، ص 2898.
- (7) اصطلاح جو لفظ سنڌي ٻوليءَ ۾ ٻن معنائن ۾ هلندڙ آهي: 1. ڪنهن به ڌنڌي، ڪم يا فن جو لفظ، ورڃيس. 2. ٻوليءَ جي محاورِي وارو لفظ، جنهن سان عام طور مصدر لڳندي آهي، ۽ رواجي معنيٰ کان سواءِ ٻي ڳجهي معنيٰ به ڏيندو آهي. اصطلاح کي ’لفظن جي جوڙ‘ طور پڻ واهي هيٺ آندو وڃي ٿو.
- (8) ڊاڪٽر مريٽر جيتلي هي لفظ ڪتب آندو آهي. ڏسو: سمپادڪ جي قلم مان، ڪتاب ”سنڌي پهاڪا ۽ محاورا“، ليکڪ: سندناس پنهنون مل ڪشنامي، ڇاپو 1993ع
- (9) پروفيسر سترامداس ’سائل‘ پنهنجي جوڙيل لغت ”سائل ڪوش“ [2009، ص 365] ۾، ’فرهنگ‘ جي مترادفن ۾ هي لفظ ڪتب آندو آهي.
- (10) هي اصطلاح گهڻي ڀاڱي شاھ لطيف ۽ ٻين ڪلاسيڪي توڙي پوئين دور جي شاعرن جي شاعريءَ ۾ ڪتب ايندڙ اهڙن لفظن جي معنائن مٿان، سندن ”رسالن“ ۾ عنوان طور ڪتب آندو ويو آهي. هن نالي سان هڪ سنڌي لغت به ڇپيل آهي.
- (11) ٻڙڻو محبت، ڊاڪٽر: انسائيڪلوپيڊيا سنڌيڪا (ٿوري ڄاڻ سڃاڻ) (مضمون)؛ روزاني ’هلال پاڪستان‘ ڪراچي، 16 آگسٽ 1991ع
- (12) الجُر، خليل، ڊاڪٽر: لاروس: المعجم العربي الحديث؛ پيرس: مڪتبه لاروس؛ 1973ع، ص: 1037
- (13) ”المنجد“ عربي ٻوليءَ جي معروف لغت آهي جيڪا لؤيس معلوف جي مرتب ڪيل آهي. اها دارالمشرق بيروت [لبنان] مان 577ھ [1181ع] ۾ ڇپي. هن عربي-اردو المنجد تي، مرتب جونالو چيپونو ويو آهي.
- (14) المنجد عربي اردو؛ ڪراچي: دارالاشاعت؛ اشاعت جولائي 1975ء، ص: 926
- (15) عبدالرحيم، ف، ڏاکڻ: پرده اُٿاڏول اگر چهره الفاظ سے... لاهور، ڪتاب سرائي؛ اشاعت دوم 2016ء، ص: 130
- (16) جلباڻي، غلام حسين، پروفيسر: عربي-سنڌي لغت (ڀاڱو ٻيو)؛ ڄامشورو انسٽيٽيوٽ آف سنڌالاجي، يونيورسٽي آف سنڌ، ڇاپو پهريون 1990ع، ص: 1240
- (17) جين، گيانچند: علم اللغات اور لفظ اصليات. ڪتاب ”اردو لغات: اصول اور تنقيد“، مرتب: رؤف پارڪي؛ ڪراچي، فطلي سنز، 2014ع، ص 11
- (18) <https://ur.wiktionary.org/wiki/%D9%84%D8%BA%D8%AA> (Assessed on 8-08-2018)

- (19) هيءَ لغت، اصل عربي-فارسيءَ ۾ لکيل آهي. موجوده لغت ۾، ان کي عربي-اردو لغت بڻايو ويو آهي.
- (20) السنوي، سيد عبدالرشيد بن عبدالغفور الحسني المديني: منتخب اللغات؛ نئي دہلي، قومي کونسل برائے فروغ اردو زبان؛ پہلی اشاعت 2011ء، ص 610
- (21) Platts, John T.: A Dictionary of Urdu, Classical Hindi And English, Lahore, Urdu Science Board, 1st Ed. 2005, P. 958
- (22) اردو-ہندی ڈکشنري؛ نئي دہلي، انجمن ترقی اردو (ہند)؛ پينٽيويں اشاعت 2015ء، ص: 499
- (23) ايضاً، ص: 430
- (24) سرہندی، وارث: قاموس مترادفات؛ لاہور، اردو سائنس بورڈ؛ طبع چہارم 2017ء، ص: 943
- (25) رفیع محمد، مولانا اور مولوی حکیم ابوالفضل محمد فاضل: فرہنگ فارسی؛ کراچی: دارالاشاعت، اشاعت اول جنوری 1990ء، ص: 618
- (26) Fallon, S. W., A New Hindustani-English Dictionary, 1st Ed. 1879, P. 1045
- (27) نیر، نور الحسن، مولوی: نور اللغات (دوئم)؛ اسلام آباد، نیشنل بک فائونڈیشن؛ طبع سوم 2006ء، ص: 1357
- (28) فاروقی، شمس الرحمان: لغت روزمرہ؛ کراچی: آج کی کتابیں، اشاعت چہارم 2012ء، ص: 286
- (29) <https://ur.wikipedia.org/wiki/%D9%84%D8%BA%D8%AA> (Assessed on 8-08-2018)
- (30) عبدالرحیم، ف، ڈاکٹر: پردہ اٹھادون اگر چہ الفاظ سے... لاہور، کتاب سرائے؛ اشاعت دوم 2016ء، ص: 130-131
- (31) Shirt, George: Dictionary Sindhi-English, 1st Ed. 1879, P. 736
- (32) میوا رام، پرمانند: سنڌي-انگریزي ڊڪشنري ڄامشورو: سنسکرتیوت آف سنڌالاجي؛ ڇاپو تیون 1991ع، ص: 509
- (33) 'اسپیچ' (Speech) جون انیک معنائون، پرمانند جي جوڙیل لغت "A New English-Sindhi Dictionary" ۾ هي درج ڪيل آهن: "ڳالهائڻ جي طاقت، ناطقہ، واڳ، آلاپ، وائي، گھڻي، چوڻ، سَنَ، ڪلام، وائي، زبان، ٻولي، باکا، پاشا؛ ڳالھ ٻولھ، ذڪر، گفتگو، تقرير، وياڪيائڻ، ڳالهائڻ (جو حرف)۔" (ڇپائيندڙ: انسٽيٽيوٽ آف سنڌالاجي، ڄامشورو، ڇاپو تیون 1994ع، ص: 348) انهن مترادفن ۾ ليکيل لفظ خاص ڪري اسان جي موضوع سان لاڳاپيل آهن.
- (34) بلوچ، نبي بخش، ڊاڪٽر: جامع سنڌي لغات (جلد پنجون)؛ ڄامشورو سنڌي ادبي بورڊ؛ ڇاپو پهريون 1988ع، ص 2502
- (35) 'سائل'، سترامداس، جڙياسنگهائي، پروفيسر: سائل ڪوش؛ حيدرآباد، ڪويتا پبليڪيشن؛ ڇاپو ٻيو جولاءِ 2009ع، ص: 458
- (36) ملاح، مختيار: ادبي اصطلاحن جي تشريحي لغت؛ حيدرآباد، سنڌي لئنگئيج اٿارٽي؛ ڇاپو پهريون مارچ 2015ع، ص: 304
- (37) خاں، سردار محمد: پنجابي اردو ڏکڻي (جلد دوئم)؛ لاہور، نيل اسٽوڊيوز-پاڪستان پنجابي اردو بورڊ؛ پہلی اشاعت 2009ء، ص: 2899
- (38) Fallon, S. W., A New Hindustani-English Dictionary, 1st Ed. 1879, P. 958
- (39) Platts, John T.: A Dictionary of Urdu, Classical Hindi And English, Lahore, Urdu Science Board, 1st Ed. 2005, P. 862
- (40) وسڻائي، جهمتمل نارومل: وٽپتي ڪوش؛ حيدرآباد، سنڌي ادبي بورڊ؛ ڇاپو 1964ع، ص: 37
- (41) Shirt, George: Dictionary Sindhi-English, 1st Ed. 1879, P. 647
- (42) میوا رام، پرمانند: سنڌي-انگریزي ڊڪشنري ڄامشورو: سنسکرتیوت آف سنڌالاجي؛ ڇاپو تیون 1991ع، ص: 431

- (43) سندیلو عبدالکریم، ڈاکٹر: تحقیق لغات سنڌي ڄامشورو سنڌي ادبي بورڊ، ڇاپو پنجون 1980ع، ص: 212
- (44) 'سائل'، سترامداس، جڙياسنگهائي، پروفيسر: سائل ڪوش، ڪويتا پبليڪيشن، حيدرآباد، ڇاپو ٻيو جولاءِ 2009ع، ص: 406
- (45) ڌامراهو بدر: سنسڪرت-سنڌي لغت، ڪنڊيارو روشني پبليڪيشن: ڇاپو پهريون 2008ع، ص: 190
- (46) چنا، فهميده، پروفيسر: سنسڪرت-سنڌي لغت، حيدرآباد، فيض فائونڊيشن: ڇاپو پهريون 2016ع، ص: 74
- (47) بلوچ، نبي بخش خان، ڈاکٹر: نئين جامع سنڌي لغات (جلد ٻٽو)، حيدرآباد، سنڌي ٻوليءَ جو بااختيار ادارو، ڇاپو پهريون 2005ع، ص: 1483
- (48) ملاح، مختيار: ادبي اصطلاحن جي تشريحي لغت، 2015ع، ص: 287
- (49) نير، نورالحسن، مولوي: نور اللغات (دوئم)، طبع سوم 2006ء، ص: 1084
- (50) سر مونير-وليمس (Sir Monier Monier-Wiliams) (1899-1919ع) سنسڪرت ٻولي جو وڏو ڄاڻو ۽ لغت نويس هو. جنهن سنسڪرت کان انگريزي ٻوليءَ جي ضخيم "A Sanskrit-English Dictionary" جوڙي، جيڪا پهريون ڀيرو 1899ع ۾ ڇپي. ان جو پنجون عڪسي ڇاپو 1974ع ۾، اوڪسفرڊ يونيورسٽي پريس پاران ڇپيو، جيڪو ٽن ڪالمن ۾، سنهي ٽائپ ۾، ڊبل ڊيمي سائز ۾، 1333 صفحن تي مشتمل آهي.
- (51) Monier-Wiliams, M. Sir: A Sanskrit-English Dictionary, England, Oxford University Press, Ed. 1974, P. 314
- (52) عبيد، حسن: فرهنگ فارسي عبيد (جلد دوم)، تهران: مؤسسه انتشارات اميركبير، چاپ ششم 1364هـ ش، ص: 1536
- (53) Platts, John T.: A Dictionary of Urdu, Classical Hindi And English, Lahore, Urdu Science Board, 1st Ed. 2005, P. 780
- (54) نير، نورالحسن، مولوي: نور اللغات (دوئم)، طبع سوم 2006ء، ص: 799
- (55) خاں، سردار محمد: پنجابي اردو دشخري (جلد دوئم)، پبليڪيشن 2009ء، ص: 2186
- (56) رفيع محمد، مولانا اور مولوي حڪيم ابوالفضل محمد فاضل: فرهنگ فارسي، جنوري 1990ء، ص: 531
- (57) ميو رام، پرماتند: سنڌي-انگريزي ڊڪشنري ڄامشورو: سنسڪريٽ آف سنڌالاجي، ڇاپو ٽيون 1991ع، ص: 381
- (58) بلوچ، نبي بخش خان، ڈاکٹر: نئين جامع سنڌي لغات (جلد ٻٽو)، 2005ع، ص: 1316
- (59) المنجد عربي اردو: ڪراچي: دارالاشاعت: اشاعت جولائي 1975ء، ص: 837
- (60) چغتائي، محمد اڪرام، نذير حق اور محمد اسلم کوسري: تشريحي لغت: لاهور، اردو سائنس بورڊ، طبع دوم، 2008ء، ص: 847
- (61) التتوي، سيد عبدالرشيد بن عبدالغفور الحسني المديني: منتخب اللغات: نئي ديلي، پبليڪيشن 2011ء، ص: 574
- (62) عبداللح، مولوي، ڏاکڻ: انجمن کي اردو-انگريزي لغت، ڪراچي: انجمن ترقي اردو پاڪستان، طبع پنجم 1992ء، ص: 828
- (63) جلباڻي، غلام حسين، پروفيسر: عربي-سنڌي لغت (ڀاڱو ٻيو)، ڇاپو پهريون 1990ع، ص: 1116